



## महिला प्रतिनिधित्व पर क्या बोले CM

# नीतीश कुमार से मिले 2023 बैच के बिहार कैडर के प्रशिक्षु IAS अधिकारी

मुख्यमंत्री नीतीश कुमार से रविवार को बिहार कैडर के 2023 बैच के 10 प्रशिक्षु आईएएस अधिकारियों ने एक अणु मार्ग स्थित मुख्यमंत्री निवास %संकल्प% में शिष्टाचार मुलाकात की। इस मुलाकात के दौरान प्रशिक्षुओं ने अपने प्रशिक्षण के दौरान जिलों में किए गए कार्यों और अनुभवों को मुख्यमंत्री के समक्ष साझा किया। इन प्रशिक्षु अधिकारियों में छह महिलाएं और चार पुरुष अधिकारी शामिल हैं। यह प्रतिनिधित्व महिला सशक्तिकरण की दिशा में एक सकारात्मक संकेत माना जा रहा



है। इन अधिकारियों में पांच बिहार, चार उत्तर प्रदेश और एक राजस्थान के रहने वाले हैं। मुख्यमंत्री ने प्रशिक्षु अधिकारियों से कहा कि उनके अनुभव सुनकर उन्हें खुशी हुई है। उन्होंने कहा कि आप लोग अभी प्रशिक्षण की अवधि में हैं, इसके बाद पोस्टिंग होगी। सरकार की नीतियों को धरातल पर लागू कराने में आईएएस अधिकारियों की भूमिका बेहद अहम होती है। मुख्यमंत्री ने इस बात पर विशेष प्रसन्नता जाहिर की कि इस बैच में महिलाओं की संख्या अधिक है। उन्होंने कहा

कि महिलाएं आज हर क्षेत्र में आगे बढ़ रही हैं, यह बहुत ही प्रेरणादायक है। हमें गर्व है कि बिहार देश का पहला राज्य है जिसने पंचायत चुनाव और नगर निकाय चुनावों में महिलाओं को 50 प्रतिशत आरक्षण दिया। उन्होंने आगे बताया कि पुलिस विभाग में महिलाओं को 35 प्रतिशत आरक्षण दिया गया है और बिहार में महिला पुलिसकर्मियों की संख्या देश में सर्वाधिक है। यही नहीं, राज्य की सभी सरकारी सेवाओं में भी महिलाओं को 35 प्रतिशत आरक्षण दिया गया है, जिससे

महिला सहभागिता लगातार बढ़ रही है। मुख्यमंत्री ने अधिकारियों को शुभकामनाएं देते हुए कहा कि वे भविष्य में अपने कार्यक्षेत्र में जनता के हित में बेहतर कार्य करेंगे और राज्य को विकास की दिशा में आगे ले जाएंगे। इस अवसर पर मुख्यमंत्री के प्रधान सचिव दीपक कुमार, सामान्य प्रशासन विभाग के अपर मुख्य सचिव डॉ. बी. राजेन्द्र, मुख्यमंत्री के सचिव अनुपम कुमार, कुमार रवि और विशेष कार्य पदाधिकारी गोपाल सिंह भी उपस्थित रहे।

## बालू के अंदर बोरे में मिला नरककाल

# ससुराल से बेटी हुई थी लापता, पिता ने इस आधार पर की शिनाख्त

बेगूसराय, बेगूसराय में गंगा नदी के दियारा क्षेत्र से एक महिला का नरककाल बोरे में बरामद हुआ है। मामला बलिया थाना क्षेत्र के हुसैना दियारा का है। मृतका की पहचान उसके मायके वालों ने बाल, कपड़े और अंतवस्त्र से की है। मायके वालों ने जनवरी महीने में बलिया थाना में ससुराल पक्ष पर हत्या कर शव गायब करने का आरोप लगाते हुए शिकायत दी थी। वहीं, महिला के पति ने पुलिस को बताया था कि उसकी पत्नी घर से भाग गई थी। जनवरी से ससुराल से है गायब पीड़ित के पिता ने बताया कि 12 जनवरी को वह अपनी बेटी से मिलने लाल दियारा जगदीशपुर गया था, लेकिन वह ससुराल से गायब थी। छह महीने पहले ही उसकी शादी बलिया थाना क्षेत्र के लाल दियारा जगदीशपुर निवासी जीरो यादव उर्फ खलटु यादव के पुत्र सुशील यादव से हिंदू रीति-रिवाज से हुई थी। शादी के बाद सब कुछ ठीक था, लेकिन अचानक बेटी के लापता होने से परिवार को अनहोनी की आशंका थी। 2 महीने 8 दिन बाद मिला नरककाल घटना के संबंध में पुलिस का कहना है कि करीब 2 महीने 8 दिन बाद नरककाल मिला है। लाल दियारा जगदीशपुर से एक नवविवाहिता के अचानक लापता होने का मामला जनवरी में



सामने आया था। इसको लेकर लाखों थाना क्षेत्र के पनसल्ला निवासी नारायण यादव के पुत्र भीखो यादव ने बलिया थाना में शिकायत दर्ज कराई थी। अब मिले हुए कंकाल का पोस्टमोर्टम कराया जायेगा। पुलिस अब आरोपियों की गिरफ्तारी के लिए छापेमारी कर रही है। बालू भरे बोरे में शव को लगाया ठिकाना मृतका के पिता ने आरोप लगाया है कि किसी

कारण से ससुराल वाले नाराज थे। इसी वजह से उसकी हत्या कर शव को बालू भरे बोरे में बांधकर नाव से गंगा नदी में फेंक दिया गया। पानी कम होते ही बोरा दिखने लगा, जिससे खुलासा हुआ कि उसमें एक नरककाल है। पिता ने पुलिस प्रशासन को धन्यवाद दिया और आरोपियों की जल्द गिरफ्तारी की मांग की।

## 90 साल की महिला को नहीं मिली एंबुलेंस

# ई-रिक्शा में ऑक्सीजन सिलेंडर रखकर अस्पताल से ले गए परिजन

बिहार में स्वास्थ्य स्वास्थ्य विभाग की लचर व्यवस्था और स्वास्थ्य कर्मियों की लापरवाही के कारण मरीज को परेशानी का सामना करना पड़ रहा है। मरीजों के परिजन कभी कंधे पर तो कभी खटिया पर तो कभी ठेला पर मरीज को लेकर अस्पताल पहुंचते हैं। रविवार (16 मार्च) को भी ऐसा ही नजारा देखने को मिला। मधुबनी के सदर अस्पताल से 90 साल की महिला को एंबुलेंस तक नहीं मिली। ऐसे में उनके परिजन उन्हें ई-रिक्शा में

ऑक्सीजन सिलेंडर के साथ लेकर अस्पताल से घर पहुंचे। 90 वर्षीय बुजुर्ग महिला सांस और पेट की समस्या से परेशान हैं। उनके परिजन सुबह 10:45 पर अस्पताल के इमरजेंसी वार्ड में डॉक्टर को दिखाने के लिए ले गए। डॉक्टर ने भली-भांति उन्हें देखने के बाद कहा कि अस्पताल में वेंटिलेशन की पर्याप्त व्यवस्था नहीं है, इसलिए उन्हें दूसरी जगह ले जाना होगा। बुजुर्ग महिला के बेटे संजय कुमार पेशे से अधिवक्ता हैं। उन्होंने अस्पताल में

एंबुलेंस के लिए बात की, लेकिन किसी ने उनको जवाब नहीं दिया। संजय कुमार ने ड्यूटी पर तैनात डॉक्टर पर रूखा व्यवहार करने का आरोप लगाया। सदर अस्पताल में एंबुलेंस उपलब्ध थी, लेकिन संजय कुमार ने अपनी मां को ऑक्सीजन लगाकर एंबुलेंस से घर तक ले जाने की के लिए 102 पर कॉल किया तो रिंग होने के बावजूद किसी ने जवाब नहीं दिया। अंत में थक हार कर संजय अपनी मां को एक ई रिक्शा पर घर ले गए। बुजुर्ग महिला को

ऑक्सीजन लगी हुई थी। ऐसे में ई-रिक्शा सड़क पर हिल रहा था और हर गड्ढे पर सिलेंडर गिरने या ऑक्सीजन मास्क हटने को डर लग रहा था। वीडियो में देखा जा सकता है कि जब ई-रिक्शा सड़क से उतरता है तो ड्राइवर को बड़ी सावधानी के साथ धीमी गति से उसे नीचे उतारना पड़ता है। वहीं, जब बुजुर्ग महिला को ई-रिक्शा से उतारने की बारी आती है तब भी बहुत परेशानी होती है। ई-रिक्शा मरीजों को लाने-ले जाने के लिए नहीं बने होते हैं।

है। इन अधिकारियों में पांच बिहार, चार उत्तर प्रदेश और एक राजस्थान के रहने वाले हैं। मुख्यमंत्री ने प्रशिक्षु अधिकारियों से कहा कि उनके अनुभव सुनकर उन्हें खुशी हुई है। उन्होंने कहा कि आप लोग अभी प्रशिक्षण की अवधि में हैं, इसके बाद पोस्टिंग होगी। सरकार की नीतियों को धरातल पर लागू कराने में आईएएस अधिकारियों की भूमिका बेहद अहम होती है। मुख्यमंत्री ने इस बात पर विशेष प्रसन्नता जाहिर की कि इस बैच में महिलाओं की संख्या अधिक है। उन्होंने कहा

कि महिलाएं आज हर क्षेत्र में आगे बढ़ रही हैं, यह बहुत ही प्रेरणादायक है। हमें गर्व है कि बिहार देश का पहला राज्य है जिसने पंचायत चुनाव और नगर निकाय चुनावों में महिलाओं को 50 प्रतिशत आरक्षण दिया। उन्होंने आगे बताया कि पुलिस विभाग में महिलाओं को 35 प्रतिशत आरक्षण दिया गया है और बिहार में महिला पुलिसकर्मियों की संख्या देश में सर्वाधिक है। यही नहीं, राज्य की सभी सरकारी सेवाओं में भी महिलाओं को 35 प्रतिशत आरक्षण दिया गया है, जिससे

महिला सहभागिता लगातार बढ़ रही है। मुख्यमंत्री ने अधिकारियों को शुभकामनाएं देते हुए कहा कि वे भविष्य में अपने कार्यक्षेत्र में जनता के हित में बेहतर कार्य करेंगे और राज्य को विकास की दिशा में आगे ले जाएंगे। इस अवसर पर मुख्यमंत्री के प्रधान सचिव दीपक कुमार, सामान्य प्रशासन विभाग के अपर मुख्य सचिव डॉ. बी. राजेन्द्र, मुख्यमंत्री के सचिव अनुपम कुमार, कुमार रवि और विशेष कार्य पदाधिकारी गोपाल सिंह भी उपस्थित रहे।

## मुंगेर में पुलिसवालों पर फिर हमला

# पहले ASI का मर्डर अब कॉन्स्टेबल का सिर फोड़ा

बिहार में शहर-शहर पुलिसवालों पर हमले की घटनाएं बढ़ रही हैं। अब जहां ASI को धारदार हथियार से हमला कर मार डाला गया वहां एक बार फिर पुलिस की टीम को निशाना बनाया गया है। मुंगेर जिले में पुलिस टीम पर दोबारा हमला हुआ है। इस हमले में कुछ पुलिसकर्मी जखमी हो गए हैं। इस बार हवेली खड़गपुर इलाके के फजियाबाद में पुलिस टीम पर हमला किया गया है। यहां लोगों ने पुलिस की 112 टीम पर हमला किया गया है। हमले में एक सिपाही का सिर फट गया है। मीडिया रिपोर्ट में बताया जा रहा है कि इस हमले में कुछ अन्य पुलिसवाले घायल भी हुए हैं।



बताया जा रहा है कि यहां छिनतई के दो आरोपियों को ग्रामीणों ने पकड़ा था। गांव वालों ने दोनों गांव के ही पंचायत भवन में बंद कर दिया था। इसके बाद डायल 112 की टीम को सूचना दी गई थी। मौके पर पहुंची पुलिस की टीम जब आरोपियों को थाने में ले जाने लगी तो

ग्रामीणों के साथ पुलिसवालों की कहासुनी हो गई। वहां जमा भीड़ आरोपियों को थाने ले जाने का विरोध कर रही थी और मौके पर ही फैसला करने की बात कह रही थी। धीरे-धीरे बात बढ़ गई और इसी बीच भीड़ में शामिल किसी शख्स ने पुलिसवालों पर पत्थर फेंक दिया। यह पत्थर एक पुलिसकर्मी के सिर पर लगा और उसका सिर फट गया। इसके बाद

तो अचानक भीड़ से पत्थरबाजी होने लगी। इस पत्थरबाजी में कुछ अन्य पुलिसकर्मी भी जखमी हो गए। किसी तरह पुलिस की टीम दोनों आरोपियों को अपने साथ लेकर गई। आपको बता दें कि अभी कुछ ही दिनों पहले मुंगेर जिले में भीड़ ने एएसआई पर धारदार हथियार से हमला कर दिया था। इस हमले में घायल एएसआई की बाद में मौत हो गई थी।

# तेज रफ्तार बस ने बाइक सवारों को कुचला

## हादसे में एक व्यक्ति की मौत; एक गंभीर घायल

रोहतास, रोहतास जिले के चेनारी थाना क्षेत्र के देवराढ़ छावनी के पास रविवार को दोपहर एक सड़क हादसा हो गया, जिसमें बाइक सवार एक व्यक्ति की मौके पर ही मौत हो गई। जबकि दूसरा गंभीर रूप से घायल हो गया, जिसका इलाज सासाराम सदर अस्पताल में चल रहा है। इस दुर्घटना के बाद से पूरे उभांव गांव में शोक छा गया है



और परिजनों का रो-रो कर बुरा हाल है।

# मुंगेर में ASI की मौत के बाद ऐक्शन, थानाध्यक्ष, ओडी प्रभारी सहित 4 निलंबित

मुंगेर, बिहार के मुंगेर जिले में एएसआई की मौत के बाद पुलिसवालों पर भी गाज गिरी है। मुफस्सिल थानान्तर्गत नंदलालपुर में शुक्रवार की देर शाम धारदार हथियार से हमला में घायल एएसआई संतोष कुमार सिंह की इलाज के दौरान मौत मामले में दोषी पुलिस कर्मियों के विरुद्ध भी कार्रवाई आरंभ कर दी गई है। इस मामले में मुफस्सिल थानाध्यक्ष, शुक्रवार की शाम मुफस्सिल थाना में तैनात महिला ओडी प्रभारी के अलावा डायल 112 पर तैनात सिपाही और चालक को निलंबित किया गया है। मुफस्सिल थाना के एसएचओ चंदन कुमार को जहां मुंगेर प्रक्षेत्र के डीआईजी राकेश कुमार द्वारा निलंबित कर दिया गया है। वहीं मुफस्सिल थाना में शुक्रवार की शाम तैनात महिला ओडी प्रभारी के अलावा डायल 112 में



तैनात सिपाही और वाहन चालक को मुंगेर एसपी सैयद इमरान मसूद द्वारा निलंबित किया गया है। डीआईजी राकेश कुमार ने बताया कि दारोगा की मौत मामले में कई पुलिस कर्मियों की कर्तव्य के प्रति सजग नहीं रहने का मामला सामने आया है। सभी लापरवाह पुलिस कर्मियों के विरुद्ध क्रिक एक्शन लेकर कार्रवाई की जा रही है। फिलहाल उनके स्तर से थानाध्यक्ष चंदन कुमार को तत्काल निलंबित किया गया है। थानाध्यक्ष डायल 112 वाहन की निगरानी में असफल रहे। जिसका नतीजा रहा कि झगड़ा की जानकारी मिलने पर डायल 112 पर तैनात एएसआई एक मात्र सिपाही के साथ घटनास्थल पर पहुंच गए। वहां जमकर झगड़ा होने की जानकारी के बावजूद

पर्याप्त पुलिस नहीं भेजा। एसपी सैयद इमरान मसूद ने बताया कि जिस समय एएसआई संतोष कुमार सिंह पर झगड़ा कर रहे लोगों द्वारा हमला किया गया उस समय डायल 112 के सिपाही और चालक बचाव में सामने नहीं आए जो कर्तव्य के प्रति उनकी लापरवाही को दर्शाता है। इसके अलावा शुक्रवार की शाम मुफस्सिल थाना में तैनात ओडी प्रभारी की भी कर्तव्य के प्रति लापरवाही परिलक्षित हुई है। क्योंकि नंदलालपुर में शराब पीकर दो पक्ष के बीच जमकर झगड़ा होने की सूचना के बावजूद ओडी प्रभारी ने पर्याप्त मात्रा में पुलिस बल वहां नहीं भेजा। मामले में कर्तव्य के प्रति लापरवाह महिला ओडी पदाधिकारी के अलावा डायल 112 वाहन के सिपाही और एक चालक को निलंबित किया गया है।